

नगर निगम की सशक्त स्थाई समिति ने दी वित्तीय वर्ष 2013-14 के बजट को स्वीकृति

# शहर के विकास को 148 करोड़

पटना | वरीय संवाददाता

पटना नगर निगम नए वित्तीय वर्ष में राजधानी के विकास पर 148 करोड़ रुपए खर्च करेगा। इसके अलावा जवाहरलाल नेहरू राष्ट्रीय शहरी नवीकरण मिशन योजना के 29.84 करोड़ रुपए भी खर्च किए जाएंगे। वित्तीय वर्ष 2013-14 के बजट में इसका प्रबंध किया गया है। सोमवार को सशक्त स्थायी समिति की बैठक में बजट को कुछ संशोधन के साथ हरी झंडी मिल गई। 15 मार्च को निगम बोर्ड की बैठक में नए बजट पर अंतिम मुहर लगाई जाएगी।

अगले वित्तीय वर्ष के बजट में आम लोगों की सुविधाओं के लिए कई उपाय किए गए हैं। शहर की सफाई से लेकर जलजमाव की समस्या के निदान के लिए अलग-अलग प्रावधान किया गया है। शहरी पर्यावरण की सुरक्षा और प्रदूषण

की गंभीर समस्या से निपटने के भी उपाय किए गए हैं। इसके लिए शहर में पौधरोपण की योजना बनायी गई है। जलापूर्ति व्यवस्था ठीक किए जाने पर विशेष ध्यान दिया गया है। शहरी परिवहन के इंतजाम के लिए प्रावधान किया गया है। लावारिस शवों के लिए शव वाहन की खरीद की जाएगी।

निगम प्रशासन की ओर से बैठक में पेश किए गए 28.45 करोड़ रुपये घाटे के बजट पर चर्चा के बाद स्वीकृति दी गई। होल्लिंडिंग टैक्स से वर्तमान से ढाई गुना अधिक राजस्व मिलने की उम्मीद की गई है। बैठक की अध्यक्षता मेयर अफल इमाम ने की। इस अवसर पर डिप्टी मेयर रूपनारायण मेहता, समिति के सदस्य पार्षद विनोद कुमार, आभालता और नगर आयुक्त आदेश तितरमारे समेत समिति के अन्य सदस्य और निगम के पदाधिकारी उपस्थित थे।

## बजट को हरी झंडी

- 15 मार्च को नगर निगम बोर्ड की बैठक में बजट पर लगेगी अंतिम मुहर
- साइकिल हुआ टैक्स मुक्त, शहर में नगर निगम कराएगा पौधरोपण
- मोबाइल टावरों से पांच करोड़ रुपये की आमदनी का अनुमान

## हर वार्ड को 20 लाख

हर वार्ड में विकास योजनाओं के लिए 15-15 लाख रुपए खर्च किए जाने का प्रस्ताव निगम प्रशासन ने दिया। इस प्रस्ताव पर चर्चा के बाद इसे बढ़ाकर 20-20 लाख रुपए किया गया है।

## किस योजना पर कितनी राशि होगी खर्च

टोस कचरा प्रबंधन	स्ट्रीट लाइट	2.26 करोड़
₹83.71 करोड़	त्योहारों पर रोशनी	50 लाख
जलजमाव से निदान	पौधरोपण	10 लाख
₹22.84 करोड़	परिवहन के प्रबंध	पांच करोड़
वाटर सप्लाई	शव वाहन की खरीद	10 लाख
₹31.92 करोड़	पार्कों के रखरखाव	1.46 करोड़
	निगम में महिला कक्ष के निर्माण	30 लाख
		(* रुपये में)